



राजभवन सूचना परिसर, उत्तराखण्ड
प्रेसविज्ञप्ति

राज्यपाल से मुलाकातों का क्रम जारी।

देहरादून 01 मई, 2012

राज्यपाल श्रीमती मार्ग्रेट आल्वा का राजस्थान के नये राज्यपाल के रूप में तैनाती के आदेश पारित होने के बाद उनसे मिलने राजभवन पहुँचने वालों का क्रम जारी है।

मुलाकातों के क्रम में आज प्रातः मीडिया के कई प्रतिनिधियों से हुई भेंट के दौरान राज्यपाल ने सकारात्मक सहयोग के लिए सभी आभार व्यक्त किया। उन्होंने उत्तराखण्ड में अपने कार्यकाल के अनुभवों की अभिव्यक्ति करते हुए उत्तराखण्ड में अपनी तैनाती को स्मरणीय बताया। उन्होंने यहाँ के प्राकृतिक सौंदर्य तथा आम नागरिक की सरलता की दिल से सराहना की।

आज राज्यपाल से मिलने के लिए उत्तराखण्ड पेट्रोलियम यूनिवर्सिटी के चांसलर प्रो० एस.जे. चोपड़ा, उत्तराखण्ड तकनीकी विश्वविद्यालय के कुलपति प्रो० डी.एस.चौहान, सेवानिवृत्त आई.पी.एस. श्री ए.बी.लाल, उत्तराखण्ड पुलिस शिकायत प्राधिकरण के सेवानिवृत्त अध्यक्ष श्री एस.एन.श्रीवास्तव तथा सुप्रसिद्ध लोक कलाकार बसन्ती बिष्ट सहित अनेक लोग राजभवन पहुँचे। सूच्य है कि राज्यपाल श्रीमती मार्ग्रेट आल्वा का 10 मई को उत्तराखण्ड से प्रस्थान करने का कार्यक्रम प्रस्तावित है।

उत्तराखण्ड सरकार के कैबिनेट मंत्री श्री प्रीतम सिंह पंवार ने राज्यपाल से मुलाकात करके राज्यपाल द्वारा किये गये विभिन्न कारागारों के भ्रमण के पश्चात उनकी अपेक्षानुसार कारागारों में आवश्यक सुधार के लिए तैयार की जा रही योजनाओं के संदर्भ में अवगत कराया।

—0—